

**बोरीवली के एलआयसी कालनी के रास्ते का  
पूर्व नगरसेवक स्व. डा. वासुदेव श्रृंगी मार्ग नामकरण**

**मुंबई, मंगलवार:** “स्वतंत्रता के पहले के पाकिस्तान में जन्में स्व. डा. वासुदेव श्रृंगी स्वतंत्रता के बाद बोरीवली में आए और यहाँ उन्होने पहले भारतीय जनसंघ की और बाद में भाजपा की नींव डाली. अब उसी एलआयसी कालनी के मुख्य रास्ते को उनका नाम देकर हम उनकी याद हमेशा रखेंगे”, ऐसे गौरवोद्गार पूर्व पेट्रोलियम मंत्री श्री. राम नाईक ने नामकरण के समय व्यक्त किये. स्थानिक नगरसेविका व पूर्व महापौर डा. शुभा राऊळ को इस नामकरण के लिए श्री. राम नाईक ने धन्यवाद भी किया.

देश के विभाजन के बाद कई शरणार्थी परिवार बोरीवली में बसे जिन में स्व. डा. वासुदेव श्रृंगी भी थे. मगर वह शरणार्थी नहीं तो पुरुषार्थी थे. उन्होने न केवल अन्य शरणार्थीओं को मदद की तो पुरे बोरीवली के वें सच्चे समाजसेवक थे. जनसंघी तथा भाजपाईयों के लिए तो उनका निवास यह सालों साल संगठन का केंद्र था, ऐसा भी श्री. नाईक ने कहा. पूर्व महापौर डा. शुभा राऊळ भी इस अवसर पर बोलते वक्त भावविभोर हो गयी. डा. राऊळ ने कहा कि राजनीतिक पार्टी अलग होते हुए भी स्व. डा. श्रृंगी ने हमेशा मुझे समाज कार्य करते वक्त पितास्वरूप मार्गदर्शन किया.

शिवसेना विधायक डा. विनोद घोसाळकर, भाजपा विधायक श्री. गोपाळ शेटी ने भी इस समय सबको संबोधित किया. प्रभाग समिति अध्यक्ष श्री. प्रवीण शहा, स्व. डा. श्रृंगी के सुपुत्र श्री. कमलेश श्रृंगी व अन्य श्रृंगी परिवार, स्थानिक नेता सर्वश्री रामजस उपाध्याय, करुणाशंकर ओझा, श्रीकांत पांडे, अॅड. जयप्रकाश मिश्रा, दिलीप पंडित, जगदीश ओझा, बाळकृष्ण धमाले, आदि इस समय उपस्थित थे.

(कार्यालय मंत्री)